



Directorate of Communication & Extension

LIVESTOCK & DAIRY DEVELOPMENT PUNJAB
16-Cooper Road, Lahore.

بہ تسلیمات، ڈائریکٹر کمیونیکیشن اینڈ ایکسٹینشن لائیو سٹاک اینڈ ڈیری ڈویلپمنٹ ڈیپارٹمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 117

حکومت پنجاب کے ملازم دوست اقدامات

پنجاب میں پہلی بار 61 پیراویٹرنری ملازمین کو گریڈ 12 میں ترقی دی گئی ہے: صوبائی وزیر لائیو سٹاک سردار شہاب الدین

لاہور، 25 نومبر 2022: وزیر اعلیٰ پنجاب چوہدری پرویز الہی کے ویژن اور صوبائی وزیر لائیو سٹاک سردار شہاب الدین خان کی خصوصی کاوش سے محکمہ لائیو سٹاک ملازمین کی فلاح و ترقی کے لیے کوشاں ہے۔ اس ویژن کے تحت چولستان و بیٹرنری یونیورسٹی کے ملازمین کو 25 فیصد سپیشل الاؤنس کی منظوری جبکہ محکمہ لائیو سٹاک پنجاب کے 61 پیراویٹرنری ملازمین کو گریڈ 9 سے گریڈ 12 میں ترقی دے دی گئی۔ تفصیلات کے مطابق محکمہ لائیو سٹاک کی محکمانہ پروموشن کمیٹی کا اجلاس منعقد ہوا جس کے تحت گریڈ 9 میں کام کرنے والے ویٹرنری اسسٹنٹس کو اسٹنٹ ویٹرنری سپروائزر (گریڈ 12) میں ترقی دینے کی منظوری دے دی گئی۔ صوبائی وزیر لائیو سٹاک سردار شہاب الدین نے ترقی پانے والے تمام ملازمین کو مبارک باد دیتے ہوئے اپنے پیغام میں کہا کہ حکومت پنجاب ایک ملازم دوست حکومت ہے جو اپنے ملازمین کی خدمات کو سراہتی ہے۔ اُن کا مزید کہنا تھا کہ حکومتی اقدامات کی بدولت محکمہ لائیو سٹاک پنجاب کی تاریخ میں پہلی بار پیراویٹرنری ملازمین گریڈ 16 تک ترقی پاسکیں گے۔ صوبائی وزیر نے تمام ملازمین کو دل جمعی سے مولیٹی پال خواتین و حضرات تک خدمات فراہم کرنے کی تاکید بھی کی۔ اُن کا مزید کہنا تھا کہ پروموشن سے پیراویٹرنری سٹاف کا دیرینہ مطالبہ پورا ہو گیا ہے۔ نیز ترقی پانے والے ملازمین کو جلد ترقی کے آرڈرز بھی جاری کر دیئے جائیں گے۔ یاد رہے کہ محکمہ لائیو سٹاک کے تحت پنجاب بھر کے 4700 پیراویٹرنری ملازمین کا سروس سٹرکچر اور سروس رولز پہلے ہی منظور کیا جا چکا ہے جس

کے تحت ویٹرنری اسٹنٹ بتدریج ویٹرنری سپروائزر گریڈ 16 تک ترقی پاسکتا ہے۔ صوبائی وزیر لائیوسٹاک ملازمین کی فلاح کے لیے تمام ممکن اقدامات کر رہے ہیں اور چولستان ویٹرنری یونیورسٹی ملازمین کے لیے 25 فیصد سبیشل الاؤنس کی منظوری اور محکمہ لائیوسٹاک کے پیراویٹس کی ترقی انہی اقدامات کا نتیجہ ہیں۔